



حركة الشباب اليريتري من أجل الديمقراطية

ክቱር ጥምየት ህዝብን፡ ሕሉፍ ጽጋብ ኣዘዘትን፡

መርዓ ቢንያም ወዲ ንጅነራል ተኽለ ማንጀስ ዘገርምዩ፡

ብዕለት 27/ መከረም/ 2020- ቢንያም ወዲ ንጅነራል ተኽለ ማንጀስ ኣብ ኣስመራ ተመርዕዩ። ቢንያም ዓቕሚ ኣዳም ስለዝበጽሑ ከም ሰቡ ከምርጋ ንቡር እዩ። መርዓ ቢንያም ፍሉይ ዝገብሮ ግና ኣብ ግዜ ኮቪድ 19 (ክሮና ቫይረስ) ምንቕስቓስ ዜጋታት ተገዲቡ፡ ህዝብና ብክቱር ጥምየት ኣብ ዝሰቅየሉ ግዜ፡ ብጅነራል ተኽለን ወዲን ዝነበረ ናይ መርዓ ኣገባብ ጠገል ዘይብሉ ሆይ - ሆይታን ዳንኬራን ስለዝነበሮ ንተዓዘብቲ ዘገረመ ሕሉፍ ጽጋብ ኣለፍቲ ተራእዩ።

መርዓ ቢንያም ንነበሉ፡ ንወላዲኡ ንጅነራል ተኽለን ምስኡ ብግዝያዊ ረብሓ ዝተኣሳሰሩ ኤርትራውያን ሱዳናውያንን ራሻይዳን ከውደኸድኹ ብገንዘብን ጥሪት ህያባት ከወፍዩ ተራእዮም። ደቂ ሰባት ፍሉይ ረብሓ ንምርካብ ክሳብ ክንደይ ሱሱዕን ዘይሓላፍነታዊ ባህርያትን ከምዘሕድሩ ዘገልጹን ዘቐልጹን ብዘቱ ዳንኬራ ዝነበሮ ፍሉይ መርዓ ነይሩ። እቶም ብዓይኖም ዝተዓዘቡ ሰባት ተገሪሞም “ወይ ጉድ ሰብ ግዜ ኮይኖም ገለ ብማይ ገለን ሰኣን ማይ” እናተባህለ ለንቕነ እታ ዝዓበየት ናይ ኣስመራን ተሰነይን ዕላል ስለዝኾነት ከምዚ ኢሎም ይገልጹዎ።

27/ መስከረም/ 2020 መርዓ ቢንያም፡ ፍሉይ ናይ ዕድመ ወረቐት ዝተሞህቡ ልዕሊ 600 ሰባት ዝተሳተፉዎ መርዓ ኣብ ኣስመራ ኣለዎን ቕጽጽርን ከምዝነበሮ ይሕበር።

ንጅነራል ተኽለ ከሓጉሱ፡ ካብ ከሰላ ብዘይሕጋዊ ኣገባብ ዶብ ሰጊሮም ዝመጹ ወከልቲ ራሻይዳ ከም በዓል ዓምር ኣቡ ራሻድ ስለዝነበሩ፡ ዝመጹ ዕዳማት ካብ ከሰላን ተሰነይን ናይ ንጅነራል ተኽለ ባህርያትን ስልጣንን ንጅነራላትን ነቶም ብግዝያዊ ረብሓ ዝተኣሳሰሩ ሰባትን ዘለዎም ወዲ እቶም ንጅነራል ተኽለ ከፍትዉ ኢሎም ናብቲ መርዓ ክሳተፉ ዝመጹ ሰባት ዘርኣዩዎ ወደኸድኹ ኣለፍቲ ቐቢላታት ራሻይ ዳ ከይተረፉ ዘበርከቱዎ ህያባት ዝተዓዘበ ህዝቢ፡ ኢሎም ስለዝተገረመ መርዓ ቢንያምን ወደኸድኹን ኮይኖ ከምዝቐየሩ ይግለጽ።

ብኮቪድ 19 - ህዝብና ካብ ሓደ ቦታ ናብ ካልእ ምንቕስቓስን መጓዓዝያን ኣብ ዝተኣገደሉ ፡ ህዝብና ብክቱር ጥምየት ዝተሸገረሉ እዎን፡ ቢንያም ወዲ ንጅነራል ተኽለ ከምርጋ ግና ልዕሊ 600 - ዕዳማት ተኣኪቦም ነይሮም። ካብ ከሰላ ብዘይሕጋዊ መንገዲ ዝመጹ ወከልቲ ቐቢላታት ራሻይዳ ከም ህያብ 130 ኣባጊዕ መጸኢዎም። ካብ ተሰነይ ንሱዳን ዝመላለሱ ነጋዶ ኤርትራውያን ከም እኒ ዓወት ሙዘሎ ከም ህያብ 40 ኣባጊዕ ኣቐረቦም። ኮሎኔል ዮናስ ብጹዓምላኽ ሓላፊ ስለያ ምክልኻልን ምክትትታል ዶባትን ኣብ ተሰነይ ብህያብ ዝተሞህባ 170 ኣባጊዕ ተጻዒነን ክኸዱ፡ ነቶም ካብ ከሰላን ተሰነይን ንመርዓ ዝብገሱ ዕዳማት ፍሉይ መንቐሳቐሲ ሂቡ ተጠርኒፎም ኣስመራ ክኣትዉ ብክልተ ሚኒባስን ሓንቲ ላንድክሩስን ኣሰንዩ ድሮ መርዓ ሓዙዎም ኣትዩ ንኣስመራ።

እቲ ዘገርም መብሩክ ዝተባህለ ራሻይዳ ቐድሞ ናይ ምብራቕ ሱዳን ምንቕስቓስ ሓላፊ ዝነበረ ድሓር ብዕርቂ ሱዳን ኣትዩ፡ ኣብ ግዜ ዑመር ኣልበሽር ሚኒስተር ነይሩ። ራሻይዳ መብሩክ ኣብ ኤርትራ መሬት ተዋሂቡዎ ኣብ ከተማ ተሰነይ ዞባ ጋሽ ባርካ ሆቴል ዝውንን ሃብታም ነጋዳይ እዩ። እዚ ኣብ ተሰነይ ዝርከብ ህንጻ ከም ውክልና ን ብንያም ትክለ ተዋሂብዎ ዝሰርሕ ዘሎ ትካል እዩ። ኣብቲ መራዓ ዝተሳተፉ ናይ ኤርትራ ሚኒስተራት፡ ኣዘዘቲ ሰራዊት ናይ ዞባ ኣምሓደርቲ ካልኣት ፍሉይ ዕድመ ዝተገብረሎ ሰባት ልዕሊ 500 ሰባት ዕዳማት ነይሮም። ወከልቲ ሃገራዊ ድሕነት ጽዑቕ ሓለዎ ገይሮም፡ ናይ ዕድመ ወረቐት ዘለዎ ሰብ ጥራይ ከምዝኣትዉ ይቐጻጸጹ ስለዝነበሩ ናይ ዕድመ ወረቐት ዘይብሉ ይመልሱ ከምዝነበሩ ብዙሓት ተራእዮም።

ኣብ ሱዳን ዝርከቡ ምስ ጀነራል ተኸለን ህግደፍ ብዘይሕጋዊ ንግዲ ዝተኣሳሰሩ ኤርትራውያንን ሱዳናውያንን ንመርዓ ቢንያም ዝተዋጽኤ ገንዘብ ብዝሑ ብሓጺር ኣገላልጺ / 2, 4/ ሚልዮን 2, 400, 000 ናቕፋ፡ 28 ሺሕ ዶላር፡ 54, 000 ደርሃም ንኣብ መርዓዊ ንጀነራል ተኸለ ማንጁስ ከም ገጸ በረከት ብህያብ ኣብ ዘረከቡሉ ግርማይ ዝበሃል መዝጊቡ ከምዝቐበሎም ገይሩ። እተን 170 ኣባጊዕ ኣብ ከባቢ ማይጭሆት ዘሎ ቦታ ከጽንሕዎን ስለዝኣዘዘ ናብ ዝተመደበለን ቦታ ወሲዶሙዎን።

ናይ ጀነራላትን ሓለፍቲ ህግደፍን ልሙድ ባህርያትን ኣትሓሳባን ሓዲሽ ኣይኮነን። ምስ ብ/ጀነራል ተኸለ ብምስግጋርን ምጭዋይ ሰባትን ርክብ ዘለዎም ራሻይዳ፡ እቶም ብዘይሕጋዊ ንግዲ ብግዝያዊ ረብሓ ዝተኣሳሰሩ ኤርትራውያን ነጋዶ፡ እቶም ኣብ ተሰነይ ከሳብ ሱዳን ዝዋፈሩ ስለያ ምክትታል ዶባት ኩሎም ንጀነራል ተኸለ ከሕጉሱ ኣብ መርዓ ወዳ ኣብ ቐድሚ ህዝቢ ዝገበሩዎ ወደኸደኸን ዳንኤራን ንባህርያት ስርዓት ህግደፍ ዘቐልዕ እዩ። ህዝቢ ኣሰመራ ገሪምዎ ፡ሰበስልጣን ህግደፍ ኣብ ልዕሊ ህዝቢ ዓቢ ፍልልይን ዘይዕጉብነትን ዝፈጠረ እዩ። ምክንያቱ ብሕማም ኮቪድ 19(ክሮና ቫይረስ) ምንቕስቓስ ዝተኣገደሉ፡ህዝቢ ካብን ናብን ተንቀሳቂሱ መቐርብ ክቀብር ኣብዘይከኣለሉ ግዜ ፡ ኣብ ግዜ ክቱር ጥምየት ህዝቢ፡ ሕሉፍ ጽጋብ ኣዘዘቲ ዝተራእየሉ መርዓን ዳንኤራን ተኻይዱ።

ክፍሊ ዜና

ምንቕስቓስ መንእሰያት ኤርትራ ንደግሞክራሲ (ምመኤደ)

ዘ ጥቅምቲ 2020